

మున్నా లే క

సమ్ వేర్ ఇన్ 'బాంగ్లాదేశ్'

మరణాశ్శ మున్నాకి దేశంలో ఏమవుతోందో తెలియదు కాని ఏదో అవుతుందని మాత్రం తెలుసు. అసలు మున్నాకి యీ నెల రోజులనుండి ఊపిరి సలపడంలేదు. సల్లె అంతా ఏదో సంబంధం చేసుకున్నట్లు ఎంతో హడావిడిగా సరదగావుంది. ఒకరోజు ఉన్నట్టుండి పాతజెండాలు తీసిసి ఇళ్ళమీద కొత్తజెండాలు పెట్టారు. కొత్తజెండాలు పచ్చగా ముచ్చటగా ఎంతో నచ్చేయి మున్నాకి. తన యింటిమీ దున్న జెండా తన స్వంతం అన్నట్టు ఫీలయ్యేడు. ఎంచేతంటే ఆవేళ ఇంటింటికి జెండాలు వంచిపెడుతున్న కుర్రాళ్ళు-వాళ్ళ ఇంటికి కూడా వచ్చినప్పుడు. మున్నా నాన్నకి సలాం పెట్టారు గాని జెండా ఇవ్వలేదు. మున్నాకి జెండా యిచ్చి, ఇంటి ముందు ఖాళీ స్థలంలో కొయ్యపాతి మున్నాచేత జెండా ఎగరవేయించారు. జెండా ఎగుర వేశేక అందరూ మున్నాని ముద్దు పెట్టుకున్నారు. మామూలువాళ్ళు ముద్దు పెట్టుకున్నప్పుడు ఏమీ అవలేదు కాని, గెడ్డాలవాళ్ళు ముద్దు పెట్టు కున్నప్పుడు మున్నాకి కిత్కితలు అనిపించి మొగ్గలా ముడుచుకు పోయేడు.

ఆ తర్వాత రోజూ వల్లెకు కా న దూరంగా వున్న వాళ్ళ ఇంటిముందే ఆడా మొగా అంతా పోగై డ్రిల్లు చేసేవారు. అంతవరకు డ్రిల్లు చూడని మున్నాకి ఆ డ్రిల్లు ఎంతో నచ్చింది. వాళ్ళలో కొంతమందికి కాకీబట్టలు వుండేవి, ముగ్గురికే తుపాకులుండేవి. మిగిలినవాళ్ళకి వంచెలు, పైజమాలు, ఈటెలూ, కర్రలూ వుండేవి. అందరికంటే కాకీబట్టల వాళ్ళంటేనే మున్నాకి చాలా గౌరవం. తుపాకులున్న వాళ్ళంటే భక్తి. తను కూడా పెద్దయ్యేక కాకీబట్టలు వేసుకొని జీవు ఎక్కి ఎప్పుడు వెళతాడో? మొవట్లో జీవులు వాళ్ళ ఇంటికి వచ్చేవికావు. అప్పుడు ఎవరో ఎక్కడినుంచో సైకిళ్ళమీద వచ్చి, ఏదో కామితాలు యిచ్చి, టీ త్రాగి, ఏదో మాటాడి, కాళ్ళూ చేతులూ ఊపుకుంటూ వెళ్ళిపోయేవారు. ఎందుకో గాని కొందరు విపరీతంగా ఉమ్మేవారు. వాళ్ళు ఉమ్ముతున్నప్పుడు వాళ్ళకళ్ళు - అమ్మను చల్ల వ్సిడెప్పిడో కొట్టిన నాన్న కళ్ళలా - ఎర్రగా అయిపోయేవి. వాళ్ళకళ్ళునూస్తే మున్నాకి భయం వేసేది కాని వాళ్ళు మున్నాని ఎంతో ముద్దుచేసి చాక్ లెట్లు, చక్కెర బిళ్ళలూ ఇచ్చేవారు.

డ్రిల్లు అవగానే తుపాకీ పేల్చేవారు. ఆ తుపాకీ గుండుకి ఒకసారి ఒక గెద్ద చనిపోతే అంతా విరగబడినవ్వేరు. వాళ్ళు యెందుకు అంత సవ్వేరో మున్నాకి అర్థంకాలేదు, అంతగా నచ్చలేదు కూడాను తుపాకీ పేల్చాక జెండాక్రింద నిలబడి ఎవడో ఒకడు ఏదో మాట్లాడేవాడు అందులో ఒక్క అక్షరం కూడా తనకి అర్థం కాకపోయినా శ్రద్ధగా వినేవాడు మున్నా.

ఊన్నీటికంటే మున్నాకి బాగా నచ్చిన సంగతి - ఒక నాడు తెల్లవారు జామున ఊళ్లోవున్న మనుషులంతా ఎచ్చి వాళ్ళ పెరట్లో పేద గొయ్యి తీసి, ఊళ్లోవున్న ధాన్యం అంతా అందులో వాసి కప్పేయడం. ఇంకొకరోజు అంతకంటే యింకా నచ్చినది జరిగింది - ఆవేళ వాళ్ళ పెరట్లో వేపచెట్టు క్రింద యింకొక చిన్న గొయ్యి తీసి ఊళ్లోని ఆడవాళ్ళందరూ తమ నగలూ అవీ అందులో పడేయడం. అప్పుడా ఆడవాళ్ళందరూ కోపమొచ్చిన అమ్మలా ఎర్రగా అయిపోయారు. మున్నాకి పిచ్చి భయం వేసింది. వెంటనే తన చిటికినవేలి కున్న చిన్న వ్రంగరం కూడా తీసి అందులో పడేశాడు. అప్పుడు అక్కడ వున్న ఆడవాళ్ళందరూ పక పక విరగబడి నవ్వి మున్నాని గుండెలకు వేసుకొని నొక్కేశారు. ఆ తర్వాత గొయ్యి కప్పేసి దానిమీద చెత్త, చెదారం కప్పి వెళ్ళి పోయారు. వాళ్ళు వెళ్ళిపోయేక మున్నా కూడా వాళ్ళలాగే ఒక్కక్షణం ఆకాశంలోకి చూసి గోతిమీద నాలుగు ఎండు టాకులు పడేసిడు.

ఒకనాడు ఇంటిముందు పెద్దవాళ్ళు డ్రిల్లు చేస్తుంటే మున్నా తనకి కూడా తుపాకీ కావాలని ఏడిచేడు. ఇవ్వక పోయినా ముందు ముద్దుముద్దుగా ఊరికిన్న తర్వాత వాళ్ళు మున్నాని కోప్పడ్డారు. అంచేతే మున్నాకి యీ పెద్దవాళ్ళు చేసేవి ఏవీ అర్థంకావు.

“ఛీ ! ఛీ ! అందుకే యీ పెద్దవాళ్ళంటే నాకు అసహ్యం” అనుకున్నాడు మున్నా.

అనుకొని వెంటనే తన ఒక కర్రకి తాడుకట్టి, డ్రిల్లులో

వాళ్ళు తుపాకి పట్టుకున్నట్టే పట్టుకొని ఇల్లంతా టకటకా నడిచేడు. ఆ కర్ర అతనికి అచ్చు తుపాకీలాగే కన్పించేది. బహుశా వాళ్ళమ్మకి కూడా అలాగే కన్పించేది ఏమో! ఈ మధ్య అమ్మకి తనని ఎత్తుకోవడానికి బొత్తిగా తీరిక ఉండడంలేదు. ఈ హడావిడి రాకపూర్వం అమ్మ ఎప్పుడూ ఎత్తుకునే తిరిగేది. వంట, నౌకర్లే వండేవారు. కాని ఇప్పుడు ఎందుకోగాని నౌకర్ల తా ఒకడూ, ఒకడూ ఎక్కడికో వెళ్ళి పోయారు. వంటంతా వాపం అమ్మే చేస్తోంది. మొదట్లో అమ్మ ఇంట్లోవాళ్ళకే నంకోసి. వె ఊళ్ళనుండి వచ్చిన వాళ్ళకు టీ మాత్రం ఇచ్చేది. కాని ఈ మధ్య ఆ వచ్చిన వాళ్ళు భోజనం కూడా తమ యి.ట్లోనే చేస్తున్నారు.

రోజులు అన్నీ సరదాగా, హడావిడిగా, హాయిగా గడిచిపోతున్నా, నాన్న ఏమీ అనకపోయినా అమ్మ ఏడుపు ప్రారంభించింది. కాని విచిత్రం! ఇదివరకైతే గదిలో సమ కుని ఏడిచేదా? ఆవేళమాత్రం ఏడుస్తూనే కళ్ళయినా తుడుచుకోకుండా ఇంట్లో వనంతా చేస్తూనే వుంది. ఆవేళ సాయంత్రం - డ్రైలు అయేక మున్నా అన్నలు ఇద్దరూ అమ్మకీ, నాన్నకీ సలాం చేశారు నాన్న వాళ్ళ భుజాలు తట్టి తన తల్లి మీసం తిప్పేడు. కాని అమ్మ వాళ్ళని పట్టుకొని కళ్ళు కరిగిపోయేలా ఏడిచింది. అమ్మ అంతే మున్నాకి భయంవేసి గదిలో మంచంకింద దూరిపోయాడు. కాని అతని అన్నలు వెదికి పట్టుకుని బైటకు తీసుకొచ్చి ముద్దు పెట్టుకొని వెళ్ళిపోయారు. మరి తర్వాత అన్నలు కనిపించలేదు ఇ

వేళతో ఊరు దిక్కుమాలిపోయినట్లు అయిపోయింది. డ్రెస్సు  
లేకు, గిల్లా లేదు ఊళ్లో వున్న కొద్దిమంది ఆకాశంవేపు  
చూస్తూ కూర్చోడం, విమానం కనిపించగానే ఊరి ప్రక్క  
నున్న అడవిలో దాగోడం. ఇదేం నచ్చలేదు మున్నాకి.  
అమ్మ వ్యవహారం అసలు నచ్చలేదు ఆ పీరుడికి. ఆవిడ పని  
పూర్తిగా మానేసి తలుపులన్నీ వేసుకొని ఒక గదిలో ఏడుస్తూ  
పడుకుంటుంది. పైగా తనని కూడా ఆ గదిలోనే పడుకో  
మంటుంది. పాపం అక్కలే వంటంతా చేస్తున్నారు. వంట  
చేస్తూ చిన్నక్క చెయ్యి కాల్చుకుంది కూడాను. ఆవేళ  
నాన్నా, మిగిలిన ఒక్క నొకరూ కూడా ఈటెలు పట్టుకొని  
ఎక్కడికో వెళ్ళిపోయారు మరి రాలేదు. ఈ వేళనుండి  
అక్కలు వంటచేస్తున్నా ఈటెలు పట్టుకునే వున్నారు.  
ఏవీటో గమ్మత్తుగా వుంది అంతవరకూ వాళ్ళు ఎప్పుడూ  
ఈటెలు పట్టుకోలేదు. ఛీ ! ఛీ !! చిన్నక్కకి ఈటె సరిగ్గా  
పట్టుకోవడం కూడా రాదు.

ఆవేళ ... మున్నా ఇంటికి దూరంగా వెదురు  
గుబురు దగ్గర ఆడుకుంటున్నాను. అతనికి కొంచెం దూరంలో  
గొర్రెలు గడ్డి మేస్తున్నాయి. గొర్రెల్ని చూస్తే తనకేం  
భయం ? తన తుపాకి తన దగ్గరేవుందిగా ? తనని, తన తుపా  
కిని చూసి పారిపోయిందో పిరికిపాము. తన అన్నల గురించి  
ఎంతసేపు ఆలోచించేడో మున్నాకే తెలీదు కాని, ఊళ్ళో  
జనం అంతా ఏడుస్తూ అడవిలోకి పారిపోవడం చూసి, యీ  
ప్రపంచంలో పడ్డాడు అతను. అతనికి పెద్దవాళ్ళు ఎందుకు  
ఏడుస్తారో అర్థంకాదు. ఆ పారిపోయే వాళ్ళలో తన చిన్నక్క

కూడా వుంది. కాని వాళ్ళంతా చాలా దూరంలో వుండటం వల్ల తనని చూడలేదు.

అతను కూడా అడవిలోకి పరుగెత్తి వెళ్ళి వాళ్ళ కోసం ఎంత వెతకేడో? ఎంత తిరిగినా నక్కలూ, చెట్లూ తప్ప మనుషులు కనిపించలేదు అబ్బ! కాళ్ళు ఎంతనొప్పిగా వున్నాయి. పెద్దవాళ్ళకై తే కాళ్ళు నొప్పిపెట్టవు! ఆవేళ తుపాకీ దెబ్బకి పడిన గెద్దలాంటి గెద్దలు మాత్రం ఆకాశంలో ఎగురుతున్నాయి వెతకగా వెతకగా ఏవో వింతజంతువులు అతనికి కనిపించేయి. అవి మేకలు కావు, కుక్కలు కావు, ఆవులు అసలేకావు. వాటివేపుకి నడిచి వెళ్ళేడు మున్నా. తీరా వెళ్ళితే అవి జంతువులు కావు అన్నలు వాళ్ళు డ్రీలు చేసినప్పుడు వేసుకునేవారే అలాంటి బట్టలు తొడుక్కున్న మనుషులు వాళ్ళలో కొందరికి ముక్కుకింద గెడ్డాలు లేవు. కొందరికి మొహాలు సగమే వున్నాయి. గుండెలమీద వర్ణాలు ఎర్రగా వున్నాయి. డాళ్ళు కాళ్ళూ, చేతులమీద ప్రాకతూ ఎర్రలేని రాబందుల్లా ఉన్నారు. కాళ్ళూ చేతులమీద పాకే కాకీ గుడ్డల వాళ్ళంటే మున్నాకి ఎంతో సరదా. తన ఇంటి ముందు డ్రీలు చేసేవాళ్ళు తనని వీవుమీత "గుర్రం" ఎక్కించు కొని ఆడేవారు. అంచేత వాళ్ళలో ఒకడివీపు ఎక్కిపోయేడు మున్నా. వాడు మున్నాని కిందికి తోసేసి పొడవబోయే గొర్రెపోతు లా చూసి తనవాళ్ళతో కలసి ఏటి వేపు వెళ్ళి పోయేడు.

వాళ్ళంతా ఏట్లో తలలు ముంచి స్నానం చేస్తూ నీళ్ళు తాగుతున్నారు. తనని కూడా రమ్మని ఫిలిచాడు,

వీళ్ళంటే అసహ్యం వచ్చి మున్నా అక్కడనుండి వెళ్ళిపోయి తనవాళ్ళకోసం వెతికేడు. ఎంత నడిచేడో! అబ్బ కాళ్ళు పీకెడుతున్నాయి. కరకర ఆకలి వేస్తోంది. ఏం చెయ్యడమో తోచక ఒక రాత్రి బండమీద కూర్చున్నాడు. అతనికి తెలియకుండానే నిద్ర వట్టేసింది.

ఆకులు చీల్చుకుని సూర్యుడు అతనిమీద బండమీద పచ్చగా పడ్డాడు. తెలివి వచ్చేసరికి మున్నాకి ఏమీకనిపించడం లేదు. గుడ్డితనం అంటే ఏమిటో తెలియదు కాబట్టి సరి పోయింది లేకపోతే గుడ్డివాడు అయిపోయేనేమోనని భయ పడేవాడు. కళ్ళు ఎంత పెద్దవిచేసి చూసినా అతనికి ఏమీ కనిపించడం లేదు. ఏవో పిట్టలో జంతువులో భయంకరంగా అరుస్తున్నాయి. వక్కనున్న "తుపాకీ" చేతిలోకి తీసుకున్నా మున్నాకి ఎంచేతో ధైర్యం రాలేదు. తుపాకి పట్టుకుని తనకు తోచినవేపు నడవడం ప్రారంభించేడు ఎంతో సడిచేక సూర్యుడొస్తున్నట్టు ఆకాశం ఎర్రబడి పోయింది. కాని సూర్యుడు రాలేదు. ఎర్రటి ఆకాశం చూసేక ధైర్యం వచ్చి యింకా జోరుగా నడిచేడు మున్నా, అడవి దాటి బయటికి వచ్చేడు కాని అతనికి పరిసరాలు అన్నీ కొత్తగా వున్నాయి. తనకి తెలిసిన మనుషులు లేరు. ఇళ్ళు లేవు ఉన్న ఇళ్ళేవో కాలిపోతున్నాయి. కాలుతున్న ఇళ్ళకి దూరంగా వెళ్ళేడు అతను. అక్కడ కూడా మరో ఇల్లు కాలుతోంది. ఆ వేడికి తట్టుకోలేక ఆ ఇంటిచుట్టూ తిరగడం ప్రారంభించేడు. తిరుగుతూ తిరుగుతూ ఉంటే ఆ యింటి పరిసరాలు ఎప్పుడో చూసినట్లు అనిపిస్తున్నది, అలాగనున్న అతిసు యెదో తన్ను

కొని పడిపోయేడు. అతని చేతిలోని తుపాకీ తూలిపోయింది. పడినదెబ్బకి కళ్ళ నీళ్ళు తిరిగేయి. లేచి కళ్ళు ఒత్తుకుంటూ చూశేడు తను తను కునది తన తల్లిని. ఆమె ఒంటిమీద బట్టలు లేవు. గుండెలో బాకు గుచ్చుకొని వుంది.

“మా” అని పిలవబోయేడు.

అతని నోటినుండి వచ్చిన శబ్దం పక్షి ఆర్తనాదంలా లేదు. పశువు అరుపులా లేదు. మనిషి భాషలా లేదు.

అతను మూగవాడు, చెవిటివాడు, కూడా.

(“బియర్స్” రాసిన “షిక్ మగువా” కథ ఆధారంగా.)

—: 0 :—